

Кумитаи рушди маҳали  
назди Президенти Ҷумҳурии Тоҷикистон

Қарори  
ҷаласаи сайёри Ҳайати мушовара

аз 15 июли соли 2019

№ 3/2

ш. Кӯлоб

Дар бораи натиҷаҳои фаъолияти Кумитаи рушди маҳали назди  
Президенти Ҷумҳурии Тоҷикистон дар нимсолаи аввали соли 2019

Кумитаи рушди маҳали назди Президенти Ҷумҳурии Тоҷикистон, фаъолияти худро дар асоси сиёсати пешгирифтаи Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон ба роҳ монда, ҷиҳати иҷрои дастуру супоришҳое, ки аз паёми Президенти Ҷумҳурии Тоҷикистон ба Маҷлиси Олии Ҷумҳурии Тоҷикистон бармеояд, инчунин тибқи талаботи қарорҳои Ҳукумати Ҷумҳурии Тоҷикистон, дар заминаи вазифаҳои низомномавии худ тадбирҳои мушаххас андешида истодааст.

Иҷрои Амри Президенти Ҷумҳурии Тоҷикистон аз 2 январи соли 2019, №АП-1146 «Дар бораи Нақшаи чорабиниҳо оид ба иҷрои вазифаҳое, ки дар паёми Президенти Ҷумҳурии Тоҷикистон аз 26 декабри соли 2018 «Дар бораи самтҳои асосии сиёсати дохилию хориҷии ҷумҳурӣ» зикр гардидаанд, дар мадди аввал қарор дошта, вобаста ба он аз 15 январи соли 2019, №6 фармоиши Раиси Кумита ба тасвиб расид, ки зимни он нақшаи чорабиниҳо иборат аз 32 банд таҳия гардида, нишондиҳандаҳои миқдорӣ ва сифатии паём ҷиҳати муайян намудани раванди рушди иҷтимоию иқтисодии шаҳру ноҳияҳо мушаххас гардиданд.

Ҷиҳати иҷрои 8 банди Нақшаи чорабиниҳои паём (14, 15, 18, 29, 30, 31, 32, 37), Кумитаи рушди маҳал ба сифати иҷрокунандаи 2 ва 3-юм муайян гашта, дар асоси вазифаҳои низомномавии худ ҳамкориву ҳамоҳангсозиро ба роҳ монда, аз натиҷаи он дар муҳлатҳои муқарраршуда ахборот ба Дастгоҳи иҷроияи Президенти Ҷумҳурии Тоҷикистон ирсол гардиданд.

Дар ин радиё таҳлили рафти иҷрои супоришҳои паёми Президенти Ҷумҳурии Тоҷикистон ба Маҷлиси Олии Ҷумҳурии Тоҷикистон «Дар бораи самтҳои асосии сиёсати дохилӣ ва хориҷӣ» аз 26.12.2018 сол зикр

гардидаанд, корҳои анҷомдодаи мақомоти иҷроияи маҳаллии ҳокимияти давлатии ВМКБ, вилоятҳо ва шаҳру ноҳияҳои ҷумҳури дар асоси шакли намунавии пешниҳоди маълумот дар семоҳаи якуми соли 2019 ва мақомоти иҷроияи маҳаллии ҳокимияти давлатии ноҳияи Варзоб дар ҷаласаи сайёри Кумитаи рушди маҳал дар ноҳияи Варзоб ташкил ва ба роҳ монда шуда, оид ба таъмини нишондодҳои Паём ва таъсири он ба вазъи марҳилавии рушди иҷтимоию иқтисодии ВМКБ, вилоятҳо, шаҳру ноҳияҳои ҷумҳури ва ноҳияи Варзоб муайян карда шуда, пешниҳодҳои мушаххас омода карда шуда, ба Дастгоҳи иҷроияи Президенти Ҷумҳурии Тоҷикистон ирсол гардиданд.

Кумитаи рушди маҳали назди Президенти Ҷумҳурии Тоҷикистон вобаста ба таъмини иҷрои Амри Президенти Ҷумҳурии Тоҷикистон аз 22 майи соли 2018, №АП-1059 ва Протоколи ҷаласаи назди Сарвазирӣ Ҷумҳурии Тоҷикистон аз 30 майи соли 2018, №2к/39-24 Нақшаи чорабиниҳои мақомоти иҷроияи маҳаллии ҳокимияти давлатии шаҳри Бохтар оид ба корҳои ободонию созандагӣ ба ҷашни 30-солагии Истиклолияти давлатии Ҷумҳурии Тоҷикистон бо арзиши умумии 543,7 млн.сомонӣ иборат аз 268 банд таҳия ва тасдиқ гардида, иловатан бо ворид намудани 39 банди дигар ба нақшаи чорабиниҳои мазкур, шумораи умумии бандҳо 307 бандро ташкил дод.

Бояд қайд намуд, ки аз ҷониби роҳбарияти Кумита бо иштироки аъзоёни Гурӯҳи корӣ ва роҳбарони бахшу сохторҳои мақомоти иҷроияи маҳаллии ҳокимияти давлатии шаҳри Бохтар оид ба омодагии ҳамаҷониба ба ҷашни 30 – солагии Истиклолияти давлатии Ҷумҳурии Тоҷикистон мунтазам ҷаласаҳо баргузор гардида, протоколҳо ва супоришҳои он таҳти назорат қарор дошта, марҳила ба марҳила иншоотҳои соҳаҳои гуногун мавриди истифода қарор дода шуда, истодаанд.

Вобаста ба иҷрои Амри Президенти Ҷумҳурии Тоҷикистон аз 6 март соли 2019, №АП-1176 «Дар бораи Нақшаи чорабиниҳо оид ба Солҳои рушди деҳот, сайёҳӣ ва хунарҳои мардумӣ» фармоиши Раиси Кумита ва Нақшаи чорабиниҳо таҳия гардида, аз 11 апрели соли 2019, №35 тасдиқ гардидааст. Бо мақсади иҷрои банди 13 нақшаи чорабиниҳои мазкур, ҷиҳати ба нақшаи баргузори чорабиниҳои илмӣ ва илмию техникӣ дар Ҷумҳурии Тоҷикистон барои соли 2020 ворид намудани баргузори конференсияи ҷумҳуриявӣ дар мавзӯи «Баланд бардоштани мақоми шаҳрак ва деҳот дар сохтори давлатдорӣ муосир» дархост ба Дастгоҳи иҷроияи Президенти Ҷумҳурии Тоҷикистон аз 19 апрели соли 2019, №1/4-86 ирсол намудааст.

Дар баробари ин, Кумита ҷиҳати иҷрои Амри Президенти Ҷумҳурии

Тоҷикистон аз 13 декабри соли 2018, № АП-1140 ва супориши Роҳбари Дастгоҳи иҷроияи Президенти Ҷумҳурии Тоҷикистон аз 4 феввали соли 2019, №16-10-3 низомнома, меъёрҳои муайян намудани ғолибон, рӯйхати ҳайат ва тақсимои вазифаҳои аъзоёни гурӯҳи кории озмуни ҷумҳуриявии гулҳо: «Сайри гули лола» дар Ҷумҳурии Тоҷикистон барои солҳои 2019-2021 ва меъёрҳои муайян намудани ғолибон оид ба боғҳои фарҳангӣ фароғатӣ, хиёбон ва бунёди гулгаштхоро ва дар ҳамкорӣ бо Иттифоқи рассомони Тоҷикистон Рамзи озмуни ҷумҳуриявии гулҳо: «Сайри гули лола» дар Ҷумҳурии Тоҷикистон барои солҳои 2019-2021 ба Дастгоҳи иҷроияи Президенти Ҷумҳурии Тоҷикистон ирсол карда шуда, тасдиқ гардид.

Вобаста ба ин, даври ҷамъбасти озмун бо иштироки Комиссияи кории ҷумҳуриявӣ рӯзи 14 апрели соли 2019 дар боғи фарҳангӣ фароғатӣ ба номи «Абдулқосим Фирдавсӣ» - и шаҳри Душанбе баргузор гардид, ки дар он ғолибон муайян шуда, аз натиҷаи ҷорабинии мазкур ба Дастгоҳи иҷроияи Президенти Ҷумҳурии Тоҷикистон аз 19 апрели соли 2019, №1/4 – 82 маълумот ирсол карда шуд.

Ноҳияҳои Рашт, Нуробод, Тоҷикобод ва Лахш озмуни мазкурро дар ҷашни Ваҳдати миллӣ баргузор намуда, ғолибон мукофотонида шудаанд, ки дар ин ҷорабинӣ намоёндаи Кумитаи рушди маҳал ширкат варзид.

Бо мақсади иҷрои банди 34-и Нақшаи ҷорабинӣ бахшида ба «Солҳои рушди деҳот, сайёҳӣ ва ҳунарҳои мардумӣ», ки бо Амри Президенти Ҷумҳурии Тоҷикистон аз 6 марти соли 2019, №АП-1176 тасдиқ гардидааст, Кумитаи рушди маҳал барои дар сатҳи баланд баргузор намудани озмуни Ҷамоати шаҳрак ва деҳоти беҳтарин дар сатҳи вилоят ва шаҳру ноҳияҳои ҷумҳурӣ, Низомнома ва меъёрҳои муайян намудани Ҷамоати шаҳрак ва деҳоти беҳтаринро таҳия намуда, ба Дастгоҳи иҷроияи Президенти Ҷумҳурии Тоҷикистон пешниҳод намуд.

Масъулини Кумита оид ба рафти иҷрои Амри Президенти Ҷумҳурии Тоҷикистон аз 8 апрели соли 2013, №АП-2209 вобаста ба тақмили сохтори мақомоти ҳудудии худфаъолияти ҷамъиятӣ ва таҳкими ҳамкории онҳо бо мақомоти иҷроияи маҳаллии ҳокимияти давлатӣ ба тариқи таҷрибавӣ ва фаъолияти шӯбаи кор бо маҳаллаҳои дастгоҳи Раиси шаҳри Хоруғи Вилояти Мухтори Кӯҳистони Бадахшонро мавриди омузиш қарор дода, аз натиҷаи он ба Дастгоҳи иҷроияи Президенти Ҷумҳурии Тоҷикистон аз 30 майи соли 2019, №1/4-116 ва ба унвони раисони ВМКБ ва раиси шаҳри Хоруғ аз 30 майи соли 2019, №1/4-420 маълумотнома ирсол карда шудааст.

Бояд қайд намуд, ки Кумитаи рушди маҳал иҷрои Нақшаи

чорабиниҳо «Оид ба иҷрои дастуру супоришҳои Президенти Ҷумҳурии Тоҷикистон муҳтарам Эмомалӣ Раҳмон, ки дар чараёни сафари корӣ ба шаҳру ноҳияҳои вилояти Суғд», шаҳру ноҳияҳои Норақ, Кӯшонӣён, Бохтар ва Ваҳши вилояти Хатлон аз 20 то 23 март соли 2019, ноҳияҳои Хуросон ва Абдурахмони Ҷомии вилояти Хатлон, шаҳру ноҳияҳои Хоруғ, Ванҷ, Дарвоз, Роштқалъа ва Мурғоби ВМКБ аз 11 то 15 сентябри соли 2018 ва дар маросими ба истифода додани бинои навбунёди муассисаи таҳсилоти миёнаи умумии № 59 ноҳияи Рӯдакӣ 3 октябри соли 2017 баён доштанд мавриди баррасӣ қарор дода, аз натиҷаи он маълумот ба Дастгоҳи иҷроияи Президенти Ҷумҳурии Тоҷикистон пешниҳод намуд.

Кумитаи рушди маҳали назди Президенти Ҷумҳурии Тоҷикистон қарори Ҳукумати Ҷумҳурии Тоҷикистон аз 30 январи соли 2019, №39 «Дар бораи натиҷаҳои рушди иҷтимоию иқтисодии Ҷумҳурии Тоҷикистон дар соли 2018 ва вазифаҳо барои соли 2019»-ро барои иҷро ба роҳбарӣ гирифта, вобаста ба он нақшаи чорабиниҳо таҳия намуда, бо фармоиши Раиси Кумита аз 21 феввали соли 2019, №19 тасдиқ намудааст.

Вобаста ба иҷрои банди 1-и қарори мазкур чиҳати таъмини нишондиҳандаҳои стратегияву барномаҳо, дар самти истифодабарии самарабахши тамоми имконияту захираҳои мавҷуда дар мувофиқа бо Роҳбари Дастгоҳи иҷроияи Президенти Ҷумҳурии Тоҷикистон аз 04.04.2019 с., №366/24 баррасии натиҷаи татбиқи Барномаи рушди иҷтимоию иқтисодии ноҳияи Варзоб барои солҳои 2016 – 2020 ва омӯзиши корҳои анҷомдодаи вазорату идораҳо, мақомоти иҷроияи маҳаллии ҳокимияти давлатии ноҳияи Варзоб, дар ҷаласаи ҳайати мушовараи Кумитаи рушди маҳал дар ноҳияи Варзоб гузаронида шуд.

Доир ба камбудии ошкоргардида Нақшаи чорабиниҳои мақомоти иҷроияи маҳаллии ноҳияи Варзоб таҳия гардида, барои ислоҳи камбудии мавриди иҷро қарор дода шудааст.

Ҳамзамон, пешниҳодҳои ҷаласаи сайёри ҳайати мушовараи Кумитаи рушди маҳал дар ноҳияи Варзоб ба воситаи Дастгоҳи иҷроияи Президенти Ҷумҳурии Тоҷикистон ба вазорату идораҳои дахлдор чиҳати амалигардонии лоиҳа чорабиниҳои Барномаи рушди иҷтимоию иқтисодии ноҳияи Варзоб барои солҳои 2016 - 2020 ва тезонидани сурати азхудкунии маблағи онҳо ирсол карда шуданд.

Дар як вақт таҳлили рафти амалигардонии Барномаи рушди иҷтимоию иқтисодии шаҳри Кӯлоб барои солҳои 2015 – 2019 ба охир расонида шуд.

Доир ба иҷрои банди 22-и қарори мазкур вобаста ба бехтар намудани

идоракуни дар минтақаҳо махсусан, дар сатҳи шаҳрак ва деҳот омӯзиши сохтори идоракунии маҳаллӣ дар шаҳри Кӯлоби вилояти Хатлон гузаронида шуда, дар чаласаи сайёри Кумитаи рушди маҳал дар шаҳри Кӯлоб мавриди баррасӣ қарор дода мешавад.

Дар асоси супориши Роҳбари Дастгоҳи иҷроияи Президенти Ҷумҳурии Тоҷикистон Кумитаи рушди маҳал лоиҳаи қарорҳои Ҳукумати Ҷумҳурии Тоҷикистон «Дар бораи ба категорияи шаҳрак мансуб доништани Ҷамоати деҳоти «Мурғоб» маркази маъмурии ноҳияи Мурғоби Вилояти Мухтори Кӯҳистони Бадахшон», «Дар бораи таъсис додани Ҷамоати шаҳрак дар заминаи Ҷамоати деҳоти Ховалинги ноҳияи Ховалинг» -ро ба Дастгоҳи иҷроияи Президенти Ҷумҳурии Тоҷикистон ирсол намудааст.

Дар ин давра, Кумитаи рушди маҳал лоиҳаи қарори Ҳукумати Ҷумҳурии Тоҷикистон дар бораи иваз намудани номгузори 30 деҳаи шаҳру ноҳияҳои вилояти Суғдро таҳия намуд, ки дар баррасии вазорату идораҳо қарор дорад.

Ҷиҳати иҷрои банди 5-и қарори Ҳукумати Ҷумҳурии Тоҷикистон аз 29 декабри соли 2018, №615 «Дар бораи Қоидаҳои гузаронидани мониторинг ва арзёбии амалишавии ҳуҷҷатҳои стратегии сатҳи миллӣ, барномаҳои соҳавӣ ва минтақавии рушд дар Ҷумҳурии Тоҷикистон» Кумита аз мақомоти иҷроияи маҳаллии ҳокимияти давлатии вилоятҳо ва шаҳру ноҳияҳо ҳисоботхоро оид ба натиҷаи мониторинг ва арзёбии барномаҳои рушди иҷтимоии онҳо ҷамъоварӣ ва ҷамъбаст намуда, тибқи тартиби муқарраргардида ба Вазорати рушди иқтисод ва савдо пешниҳод намуд.

Вобаста ба иҷрои банди 16 қарори Ҳукумати Ҷумҳурии Тоҷикистон аз 28 апрели соли 2018, №227 «Дар бораи Нақшаи чорабиниҳо оид ба амалисозии марҳилаи сеюми Барномаи дастгирии давлатии соҳибкорӣ дар Ҷумҳурии Тоҷикистон барои солҳои 2012 - 2020» бо Фармоиши Раиси Кумита аз 26 феввали соли 2019 гурӯҳи корӣ таъсис дода шуда, барои ба роҳ мондани ҳамкориҳои самараноки вазорату идораҳо ва дигар мақомоти давлатӣ (ҳамаи сатҳҳо) бо соҳибкорон пешниҳодҳо омода гардида, ба Кумитаи давлатии сармоягузорӣ ва идораи амволи давлатии Ҷумҳурии Тоҷикистон ирсол гардид.

Дар ин раванд санади меъёрии ҳуқуқии Кумита ҷиҳати иҷрои қарори Ҳукумати Ҷумҳурии Тоҷикистон аз 14 марти соли 2019, №95 дар бораи Нақшаи чорабиниҳо оид ба амалӣ намудани 300 рузи ислоҳот ҷиҳати дастгирии соҳибкорӣ ва беҳтар намудани фазои сармоягузорӣ дар Ҷумҳурии Тоҷикистон фармоиши Раиси Кумита аз 27 марти соли 2019, №30 ба тавсиб расонида шуданд.

Кумитаи рушди маҳали назди Президенти Ҷумҳурии Тоҷикистон

чиҳати иҷрои супоришҳои Сарвазири Ҷумҳурии Тоҷикистон:

- вобаста ба рафти иҷрои Нақшаи чорабиниҳои Протоколи ҷаласаи 6-уми Комиссияи байниҳукумати Тоҷикистон ӯзбекистон оид ба ҳамкориҳои иқтисодию тиҷоратӣ баррасӣ намуда, таклифу пешниҳодҳоро ба Вазорати рушди иқтисод ва савдои Ҷумҳурии Тоҷикистон аз 1 майи соли 2019, №1/5 – 357 манзур намуд;

- оид ба чамъбасти натиҷаи вохӯриҳои вакилони Маҷлиси намояндагони Маҷлиси Олии Ҷумҳурии Тоҷикистон бо интиҳобкунан - дагон ба Ҳукумати Ҷумҳурии Тоҷикистон маълумотнома аз 19 апрели соли 2019, №1/4-87 ирсол намудааст;

- оид ба иҷрои бандҳои дахлдори Нақшаи чорабиниҳои Протоколи ҷаласаи сайёри Сарвазири Ҷумҳурии Тоҷикистон аз 19 ноябри соли 2018, №2к/84-24 бо мақомоти иҷроияи маҳаллии ҳокимияти давлатии шаҳри Кӯлоб ҳамоҳангсозӣ намуда, аз 30 майи соли 2019, №3/5-423 мактуб ба Вазорати рушди иқтисод ва савдои Ҷумҳурии Тоҷикистон ирсол гардидааст;

- чиҳати дастрас намудани маълумот оид ба садакаи фитр барои эҳтиёҷоти шахсони яккаву танҳо, маъҷубон, оилаҳои камбизоату барҷомонда, барқарорсозӣ ва бо асбобу анҷоми рӯзгор таъмин намудани хонаҳои истиқомати онҳо, инчунин таъмири муассисаҳои иҷтимоӣ, аз ҷумла мактабу боғча, бунгоҳи тиббию беморхона, китобхона, бунёди роҳу пулҳо, кашидани хати барқу об барои маҳаллаву деҳаҳо ва дигар қорҳои ободонӣ ба мақомоти иҷроияи маҳаллии ҳокимияти давлатии ВМКБ, вилоятҳои Суғду Хатлон, шаҳри Душанбе ва шаҳру ноҳияҳои тобеи ҷумҳурӣ мутахассисони Кумита аз 31 май то 4 июни соли 2019 сафари хизматӣ анҷом дода, ба масъулини мақомоти иҷроияи маҳаллии ҳокимияти давлатии шаҳру ноҳияҳои ҷумҳурӣ ёри методӣ расонида, маълумотҳоро аз мақомотҳои зикргардида дастрас намуда, аз натиҷаи чамъбасти он маълумотнома аз 7 июни соли 2019, №1/4-122 ба Дастгоҳи иҷроияи Президенти Ҷумҳурии Тоҷикистон ирсол намудааст;

- оид ба дархости муовини Раиси Маҷлиси намояндагони Маҷлиси Олии Ҷумҳурии Тоҷикистон дар бораи ҳаллу фасли мушкилиҳо баҳри рушду нумӯи маркази маъмурии ВМКБ шаҳри Хоруғ, пешниҳоди вазорату идораҳои дахлдорро мавриди омӯзиш ва баррасӣ қарор дода, аз натиҷаи он ба Ҳукумати Ҷумҳурии Тоҷикистон маълумотнома аз 6 марти соли 2019, №1/4-58 ирсол намудааст.

Тибқи супориши Роҳбари Дастгоҳи иҷроияи Президенти Ҷумҳурии Тоҷикистон вобаста ба дархости вазорату идораҳо хулосаҳои Кумитаи рушди маҳал ба масъалаҳои зерин пешниҳод карда шудааст:

- чиҳати баргузори «Форум ва Намоишгоҳи байналмилалӣ сайёҳии

Тоҷикистон – 2019»;

- дар хусуси арзёбии миёнамӯҳлати лоиҳаи «Идоракунии оби бехатари ошомиданӣ ва бехдошт» дар ноҳияҳои дахлдори Вилояти Мухтори Кӯҳистони Бадахшон ва вилояти Хатлон;

- бо мақсади омӯзиши лоиҳаҳои қарори Ҳукумати Ҷумҳурии Тоҷикистон «Дар бораи гирифтани ва ба раёсати маорифи мақомоти иҷроияи маҳаллии ҳокимияти давлатии шаҳри Истаравшани вилояти Суғд додани қитъаи замин» аз ҳисоби заминҳои хоҷагии деҳқонии ба номи «Набиев Мухтор» -и шаҳри Истаравшан ва «Дар бораи гирифтани ва ба Ҷамоати деҳоти Кӯлканди шаҳри Исфара додани қитъаи замин аз ҳисоби заминҳои фонди захиравии кооперативи истехсолии ба номи «Фахриддин Нуриддинов»-и шаҳри Исфара;

- баргузор намудани «Намоишгоҳи ҷумҳуриявии дастовардҳои соҳаи меъморӣ ва шаҳрсозӣ, масолеҳи сохтмони ватании воридотивазкунанда ва нақши хунароҳои мардумӣ дар муаррифии миллӣ» дар шаҳри Хоруғи Вилояти Мухтори Кӯҳистони Бадахшон;

- оид ба лоиҳаи Протоколи бародаршаҳрӣ байни шаҳри Асвони утони Асвони Ҷумҳурии Арабии Миср ва шаҳри Нораки вилояти Хатлони Ҷумҳурии Тоҷикистон;

- оид ба рафти иҷрои банди 19 нусха аз Протоколи маҷлиси Ҳукумати Ҷумҳурии Тоҷикистон аз 28 декабри соли 2018, №13;

- лоиҳаи қарори Ҳукумати Ҷумҳурии Тоҷикистон дар бораи Созишномаи ҳамкорӣ байни вилояти Суғд ва вилояти Нижегородски Федератсияи Россия;

- лоиҳаи «Консепсияи саноатикунории босуръати Ҷумҳурии Тоҷикистон барои солҳои 2021-2035»;

- оид ба иҷрои банди 12 Нақша - чорабиниҳо аз натиҷаи сафари расмӣ Президенти Ҷумҳурии Белорус Александр Лукашенко ба Ҷумҳурии Тоҷикистон;

- оид ба иҷроиши уҳдадорӣҳои байналмилалӣ;

- оид ба андешидани чораҳои саривақтӣ чиҳати ба анҷом расонидани расмиёти дохили давлатии санадҳои дучонибаи Ҷумҳурии Тоҷикистон ва Федератсияи Россия;

- лоиҳаи Созишномаи бародарӣ ва дӯстӣ байни устони Ҷануби Синои Ҷумҳурии Арабии Миср ва вилояти Хатлони Ҷумҳурии Тоҷикистон;

- лоиҳаи қарори Ҳукумати Ҷумҳурии Тоҷикистон «Дар бораи Нақшаи кори Ҳукумати Ҷумҳурии Тоҷикистон дар нимсолаи дууми соли 2019»;

- оид ба лоиҳаи Созишномаи бародаршаҳрӣ байни шаҳри Душанбе ва шаҳри Бишкеки Ҷумҳурии Қирғизистон;

- оид ба муаммо дар таҳияи лоиҳаи Қонуни Ҷумҳурии Тоҷикистон

«Дар бораи хизматрасониҳои давлатӣ»;

- «Дар бораи Комиссияи марказии интихобот ва раёйпурсии Ҷумҳурии Тоҷикистон»;

- дар бораи ташрифи коршиноси байналмилалӣ барои омодагӣ чихати баргузори таҳқиқоти хонаводаҳо оид ба таҳияи маҳзани маълумотҳо бо дарназардошти ҷалби шарикони рушд дар заминаи омӯзиши таҷрибаи пешқадами байналмилалӣ вобаста ба дарёфти сарчашмаҳои нави иттилоот;

- воҳӯрии масъулини Кумита бо Доктор Макс Георг Майер - Роҳбари намояндагии Бунёди Ханнс Зайдел дар Осиёи Марказӣ.

Кумитаи рушди маҳал чихати иҷрои вазифаи низомномавии худ «Омодасозии пешниҳод ба ташаккули сиёсати ягонаи давлатӣ дар соҳаи рушди маҳал», «арзёбии раванди рушди иҷтимоию иқтисодии шаҳру ноҳияҳо, шаҳрак ва деҳот», «Шакли намунавии пешниҳоди маълумот»-и чамъбастӣ, вобаста ба рушди иҷтимоию иқтисодии вилоятҳо ва шаҳру ноҳияҳои Ҷумҳурии Тоҷикистон барои давраи ҳисоботи семоҳа, шашмоҳа, нуҳмоҳа ва солона» такмил дода, бо дастури Роҳбари Дастгоҳи иҷроияи Президенти Ҷумҳурии Тоҷикистон аз 11 март соли 2019, №348/24 ба суроғаи мақомоти иҷроияи маҳаллии ҳокимияти давлатии вилоятҳо ва шаҳру ноҳияҳо барои иҷро ва корбарӣ ирсол намуд.

Натиҷаи арзёбии раванди рушди иҷтимоию иқтисодии ВМКБ, вилоятҳои Суғду Хатлон ва шаҳру ноҳияҳои тобеи ҷумҳурӣ дар асоси маълумоти чамъбастӣ оид ба рушди иҷтимоию иқтисодии онҳо дар семоҳаи аввали соли 2019 бо истифодаи «Шакли намунавии пешниҳоди маълумот» таҳлил намуда, аз 15 майи соли 2019, №1/5-105, №1/5-106, №1/5-107 ва №1/5-108 ба Дастгоҳи иҷроияи Президенти Ҷумҳурии Тоҷикистон мактуб ирсол намудааст.

Вобаста ба ислоҳи камбудии «Шакли намунавии пешниҳоди маълумот» дар соли 2018 ва 3 моҳаи аввали соли 2019 воқуниши вазорату идораҳо оид ба ислоҳи камбудии қайдгардида чамъбаст намуда, аз 21 майи соли 2019, №1/5-112 мактуб ба Дастгоҳи иҷроияи Президенти Ҷумҳурии Тоҷикистон мактуб ирсол гардид.

Ҳамзамон, супориши Роҳбари Дастгоҳи иҷроияи Президенти Ҷумҳурии Тоҷикистон аз 31 майи соли 2019, №3111 (24.2) бо мақсади ислоҳи камбудии дар ҳамкорӣ бо мақомоти марказӣ ва маҳаллии ҳокимияти давлатӣ ба вазорату идораҳо, вилоятҳо ва шаҳру ноҳияҳои кишвар равона гардидааст.

Дар ин давра, ба Кумита 1254 хуччатҳо ворид гардида, 602 адад



мактуб аз ҷумла: 135 мактуб ба Дастгоҳи иҷроияи Президенти Ҷумҳурии Тоҷикистон ва 467 адад ба вазорату кумитаҳо, мақомоти иҷроияи маҳаллии ҳокимияти давлатӣ, корхонаю ташкилотҳои дахлдор ва шаҳрвандон содир карда шудаанд.

Дар давраи ҳисоботӣ аз ҷониби роҳбарияти Кумита 52 нафар шаҳрвандон шифохӣ қабул карда шудаанд.

Ҳамзамон, ба Кумита 4 адад муроҷиатҳои хаттӣ ворид шудаанд, ки муроҷиатҳо асосан оид ба ташкили боғ, дастгирии лоиҳаҳо вобаста ба гузаронидани хати оби ошомиданӣ ва расонидани кӯмакро дар бар мегиранд, ки ҳамаи онҳо дар асоси муқаррароти Қонуни Ҷумҳурии Тоҷикистон «Дар бораи шахсони воқеӣ ва ҳуқуқӣ» баррасӣ карда шудаанд.

Бо мақсади таъмини иҷрои вазифаҳои низомномавӣ ва дастуру ҳидоятҳои Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон, қарорҳои Ҳукумати Ҷумҳурии Тоҷикистон, супоришҳои Роҳбари Дастгоҳи иҷроияи Президенти Ҷумҳурии Тоҷикистон, чаласаи сайёри ҳаёти мушовараи Кумитаи рушди маҳали назди Президенти Ҷумҳурии Тоҷикистон ҚАРОР МЕКУНАД:

1. Маълумот оид ба ҷамъбасти натиҷаҳои фаъолияти Кумитаи рушди маҳали назди Президенти Ҷумҳурии Тоҷикистон дар нимсолаи якуми соли 2019 ба инобат гирифта шавад.

2. Раёсати Ҳамоҳангсозии фаъолияти мақомоти идоракунии маҳаллӣ вазиладор карда шавад, ки:

- бо мақсади пешниҳоди таклифҳо оид ба такмил ва таҳкими асосҳои ташилию ҳуқуқӣ ва молиявӣю иқтисодии идоракунии маҳал, такмили фаъолияти мақомоти идоракунии маҳаллӣ, тақвияти масъулияти онҳо дар назди ҷомеа дар ҳамкорӣ бо мақомоти иҷроияи маҳаллии ҳокимияти давлатии ноҳияи Шугнон омӯзиши рафти татбиқи Қонуни конституционии Ҷумҳурии Тоҷикистон «Дар бораи мақомоти маҳаллии ҳокимияти давлатӣ» дар ноҳияи Шугнони ВМКБ дар моҳи сентябр - октябри соли 2019 ташкил намуда, аз натиҷа ба роҳбарияти Кумита ахборот манзур намояд;

- дар ҳамкорӣ бо мақомоти иҷроияи маҳаллии ҳокимияти давлатии минтақаи Рашт ва Кӯлоби вилояти Хатлон семинар - машваратхоро оид ба амалишавии Қонуни Ҷумҳурии Тоҷикистон «Дар бораи мақомоти худфаъолияти ҷамъиятӣ» ҷиҳати иҷрои банди 3-и тавсияҳои қарори муҳокимаи парламенти Кумитаи Маҷлиси намояндагони Маҷлиси Олии Ҷумҳурии Тоҷикистон аз 11.12.2018 с., №242 дар моҳи августи соли 2019 ба роҳ монда, аз натиҷа ба роҳбарияти Кумита ахборот манзур намоянд;

- иҷрои супориши Роҳбари Президенти Ҷумҳурии Тоҷикистон аз 31 майи

соли 2019, №24/10 – 183 оид ба баргузорию озмуни ҷамоатҳои шаҳрак ва деҳоти беҳтаринро ба роҳ монда, аз натиҷа ба роҳбарияти Кумита ахборот манзур намоянд;

- барои иҷрои бандҳои дахлдори Нақша – ҷорабиниҳои супориши Президенти Ҷумҳурии Тоҷикистон, Пешвои миллат, муҳтарам Эмомалӣ Раҳмон дар ҷараёни сафари қорӣ ба ноҳияи Данғараи вилояти Хатлон 23-24 майи соли 2019 баён доштанд, натиҷаи арзёбии раванди рушди иҷтимоию иқтисодии ноҳияи Данғараро дар асоси маълумоти Шакли намунавии ҳисоботи 3, 6, 9-моҳа ва солонаи мақомоти иҷроияи маҳаллии ҳокимияти давлатии ноҳияи Данғара барои ба роҳ мондани ҳамоҳангсозии фаъолияти мақомоти марказӣ ва маҳаллии ҳокимияти давлатӣ мавриди истифода қарор дода, аз натиҷа ба масъулони бандҳои мазкур ахборот манзур карда шавад.

3. Раёсати банақшаگیرӣ ва арзёбии барномаҳои рушди маҳал вазирадор карда шавад, ки:

- ҷиҳати амалишавии бандҳои дахлдори марҳилаи сеюми Барномаи дастгирии давлатии соҳибқорӣ дар Ҷумҳурии Тоҷикистон барои солҳои 2012 - 2020 дар асоси супориши Роҳбари Дастгоҳи иҷроияи Президенти Ҷумҳурии Тоҷикистон аз 02.04.2019 с., №22/10-126 ҷораҳои саривақтӣ андешида, барои ба роҳ мондани ҳамкории самараноки вазорату идораҳо ва дигар мақомоти давлатӣ (ҳамаи сатҳҳо) бо соҳибқорон фаъолиятро пурзӯр намоянд;

- барои иҷрои Амри Президенти Ҷумҳурии Тоҷикистон аз 06.03.2019 с., №АП-1176 дар бораи «Нақша – ҷорабиниҳо бахшида ба «Солҳои рушди деҳот, сайёҳӣ ва ҳунарҳои мардумӣ»» дар ҳамкорӣ бо вазорату идораҳои дахлдор ва мақомоти иҷроияи маҳаллии ҳокимияти давлатии вилояти Суғд ва шаҳру ноҳияи он гузаронидани семинар - машваратҳоро дар мавзӯҳои «Ташаккули худидоракунии маҳаллӣ ҷиҳати таъмини рушди иҷтимоию иқтисодии деҳот» дар моҳи сентябр ва «Қорӣ намудани низоми электронии дафтари баҳисобгирии ҳоҷагии хонаводаҳо» дар моҳи октябр дар вилояти Суғд ба роҳ монда, аз натиҷа ба роҳбарияти Кумита маълумот пешниҳод карда шавад.

- барои иҷрои супориши Сарвазирӣ Ҷумҳурии Тоҷикистон аз 26.04.2019 с., №17434(29-13) оид ба банди 2.14. Нақша ҷорабиниҳои протоколи ҷаласаи 6-уми Комиссияи байниҳукумати Тоҷикистону Ўзбекистон оиди ҳамкориҳои тичоративу иқтисодӣ вобаста ба баррасии имконияти ба роҳ мондани ҳамкориҳо дар соҳаҳои иқтисодиву савдо ва фаҳангиву гуманитарӣ байни минтақаҳои Тоҷикистону Ўзбекистон, инчунин ташкил намудани вохуриҳои дучониба ҷораҳои зарурӣ андешида,

аз натиҷа ҳар семоҳа ба Вазорати рушди иқтисод ва савдо маълумот омода намоянд;

- барои иҷрои супоришҳои Нақша – чорабиниҳои протоколи ҷаласаи сайёри Сарвазири Ҷумҳурии Тоҷикистон дар шаҳри Кӯлоби вилояти Хатлон аз санаи 10 то 11 апрели соли 2019, №2к/39-24 ба ҳамкориҳои байни мақомоти марказӣ ва маҳаллии ҳокимияти давлатӣ вусъат бахшида, барои риояи муҳлати иҷрои супориши нақшаи чорабиниҳо тадбирҳои заруриро пешбинӣ намуда, аз натиҷа ба Роҳбарияти Кумита ахборот манзур намояд.

4. Шӯъбаи таъминоти ҳуқуқӣ ва назорат вазифадор карда шавад, ки:

- дар ҳамкорӣ бо Раёсати банақшаگیرӣ ва арзёбии барномаҳои рушди маҳал барои омӯзиши санадҳои меъёрию ҳуқуқӣ ва шиносӣ ба фаъолияти мақомоти идоракунии маҳаллӣ дар асоси Созишномаи байни Ҳукумати Ҷумҳурии Тоҷикистон ва Ҳукумати Ҷумҳурии Ўзбекистон оид ба ҳамкориҳои байниминтақавӣ, барои анҷом додани сафари корӣ ба Ҷумҳурии Ўзбекистон тадбирҳо пешбинӣ карда шуда, натиҷа барои иҷрои вазифаи низомномавии Кумитаи рушди маҳал, «пешниҳоди таклифҳо оид ба такмил ва таҳкими асосҳои ташкилию ҳуқуқӣ ва молиявии иқтисодии идоракунии маҳал» мавриди истифода қарор дода шавад.

5. Шӯъбаи умумӣ, кадрҳо ва корҳои махсус вазифадор карда шавад, ки:

- дар ҳамкорӣ бо воҳидҳои сохтории Кумита барои риояи Қонуни Ҷумҳурии Тоҷикистон «Дар бораи мурочиати шахсони воқеӣ ва ҳуқуқӣ» дар қабул, бақайдگیرӣ, баҳисобگیرӣ ва риояи муҳлати баррасии мурочиатҳои шахсони воқеӣ ва ҳуқуқӣ фаъолиятро пурзӯр намуда, рафти пешбурди дафтарҳои бақайдгирии мурочиати шаҳрвандон ва шумораи онҳоро дар қабулгоҳи Раиси Кумита ва муовинони ӯ, моҳиятан баррасӣ намудани мурочиатҳоро назорат намуда, аз рафти корҳои анҷомдода, ахборотҳои муфассал мунтазам ба Раиси Кумита пешниҳод намояд.

6. Бахши молиявӣ баҳисобگیرӣ вазифадор карда шавад, ки ҷиҳати иҷрои банди 17 нусха Протоколи маҷлиси Ҳукумати Ҷумҳурии Тоҷикистон аз 28 декабри соли 2018, №13 дар доираи муқаррароти дастурамал дар бораи тартиби пардохти хароҷоти сафарҳои хизмати хизматчиёни давлатӣ, ки бо қарори Ҳукумати Ҷумҳурии Тоҷикистон аз 31 январи соли 2015, №38 тасдиқ гардидааст амалӣ карда, барои аз хароҷоти барзиёд ва беасос худдорӣ намудан чораҳои саривақтӣ андешад.

7. Назорати иҷрои қарори мазкурро ба зиммаи худ вогузор менамоям.

Раиси ҷаласаи Ҳайати мушовара,  
Раиси Кумита

Қосим Роҳбар